

Ngaahi Akonaki fekau'aki mo Hono Poupou'i 'o Kinautolu Kuo Uiui'i ke Takí

Konga 1

Na'e ako'i 'e Palesiteni Heneli B. 'Aealingi 'o e Kau Palesitenisi 'Uluaki 'o pehē:



Mahalo 'e hā ngali vaivai pe kei tangata pē homou taki 'i he Siasi 'o e 'Eikí, pe te ne hā ngali mālohi mo tataki fakalaumālie. Ko hono mo'oní, 'oku fio he taki kotoa pē 'a e ngaahi 'ulungaanga ko iá pea toe ope atu ai. 'Oku tokoni lahi ki he kau tamaio'eiki 'a e 'Eikí ne ui ke tataki kitautolú, 'etau vakai ko ia kiate kinautolu 'o hangē ko ia ne fai 'e he 'Eikí he taimi na'á Ne ui ai kinautolú.

'Oku 'afio'i lelei 'e he 'Eikí 'Ene kau tamaio'eiki. 'Okú Ne 'afio'i e me'a te nau lavá mo honau kaha'ú. 'Okú Ne 'afio'i lelei e founga 'e lava ke liliu ai honau natulá. 'Okú Ne toe 'afio'i 'a e founga te nau liliu ai tupu mei he me'a te nau a'usia mei he kakai te nau tatakí. . . .

. . . Kapau 'okú ke tui 'oku tataki 'e he 'Eikí Hono Siasí 'i he fakahā 'oku 'oange ki he kau tamaio'eiki ta'e haohaoa 'okú Ne uí, 'e fakaava 'e he 'Eikí e ngaahi matapā 'o e langí kiate kinautolu, pea te Ne ne fai ia kiate koe. (Henry B. Eyring, "Oku Tataki 'e he 'Eikí Hono Siasí," *Liahona*, Nōvema 2017, 83)

Konga 2

Na'e pehē 'e Brother Sitiveni W. 'Oueni, ko e palesiteni lahi mālōlō 'o e Kau Talavou':



'E 'i ai ha taimi 'i hō'o mo'uí 'e ui ai koe ke ke taki. 'E 'i ai ha ngaahi taimi 'e fie ma'u ai ke ke muimui. Ko 'eku pōpoaki he 'ahó ni kiate kimoutolú neongo pe ko e hā ho uiui'i, te ke hoko ma'u pē ko ha taki mo ha tokotaha muimui. Ko e tu'unga fakatakimu'á ko hano fakahaa'ia 'o e tu'unga fakaākongá—ko hano tokoni'i pē 'o e nī'ihi kehé ke nau ha'u kia Kalaisi, 'a ia ko e me'a ia 'oku fai 'e he kau ākongā mo'oní. Kapau 'okú ke feinga ke muimui kia Kalaisi, te ke lava 'o tokoni'i e nī'ihi kehé ke nau muimui kiate la, pea lava ke ke hoko ai ko ha taki.

'Oku 'ikai ma'u 'ete lava 'o hoko ko e takí mei ha anga fakafeohi ngofua, pōto'i he fakalotoá, pe na'a mo ha talēniti lea he kakaí. Ka 'oku ma'u ia mei hō'o tukupā ke muimui kia Sīsū Kalaisí. (Stephen W. Owen, "Ko e Kau Taki Lelei Tahá 'a e Kau Muimui Lelei Tahá," *Liahona*, Mē 2016, 75)

Konga 3

Lau 'a e ngaahi veesi ko 'ení:

Tokāteline mo e Ngaahi Fuakava 107:22 (Fakatokanga'i e ngaahi founga 'oku ako'i ai kitautolu 'e he veesi ko 'ení ke tau poupou'i e Kau Palesitenisi 'Uluaki. Fakakaukau ki he founga 'e lava ke faka'aonga'i ai 'a e ngaahi founga poupou ko 'ení ki he ngaahi uiui'i kehé.)

'Ekesōtosi 17:9–12 (Fakatokanga'i e founga na'e poupou'i ai 'a Mōsese 'i he tau 'a 'Isileli mo e kakai 'o 'Amalekí.)

Konga 4

Na'e akonaki 'a Brother Sitiveni W. 'Oueni, ko e Palesiteni Lahi mālōlō 'o e Kau Talavou 'o pehē:



Ko [Sīsū Kalaisi] 'a e takimu'a lelei tahá *ko'e'uhí* he ko la 'a e tokotaha muimui lelei tahá—'okú Ne muimui kakato ki He'ene Tamaí, 'i he me'a kotoa pē. (Stephen W. Owen, "Ko e Kau Taki Lelei Tahá 'a e Kau Muimui Lelei Tahá," *Liahona*, Mē 2016, 75)

'I ho' o lau e ngaahi veesi ko 'ení, fakatokanga 'i e ngaahi founa na'e muimui ai 'a Sīsū ki He'ene Tamaí mo e ngaahi founa na'e fakamālohia ai 'a Sīsū 'i He'ene fai iá.

Luke 22:41–43

Sione 12:49–50